



Kunsill Lokali L-Imsida

Pjazza Menqa, Msida

tel:21334343

www.msidalocalcouncil.com

MINUTI

Laqgħa tal-Kunsill Lokali L-Imsida

IS-SEBAT LEĠISLATUR

Laqgħa Numru 54

It-Tlieta 21 ta' Frar 2017

Il-Kunsilli Lokali L-Imsida ltaqa' fl-Uffiċċju Amministrattiv tiegħu li jinsab fl-indirizz, Centru Civiku, Pjazza Menqa, l-Imsida, fil-5.30p.m.

PREŻENTI:

Margaret Baldacchino Cefai – Sindku

Dr.Alex Sciberras – Vċi Sindku

Matthew Agius – Kunsillier

Romina Galea – Kunsillier

Maurice Agius – Kunsillier

Emanuel Brincat – Kunsillier

Lino Bartolo – Kunsillier

ASSENTI B'APOLOGIJI (Skont Ordni Permanenti 14A (3):

Alan Abela Wadge – Kunsillier

Charles Selvaġġi – Kunsillier

Matthew Mangion -Chairperson KAS

ASSENTI

UFFIĊJAL PREŻENTI:

Alan Vella – Segretarju Eżekuttiv

Minuti

Is-Sindku Margaret Baldacchino Cefai ppresediet il-laqgħa.

54.1 Qari tal-ittri ta' apologiji;

- 54.1.01 Is-Segretarju Eżekuttiv Alan Vella qara l-ittri ta' apologija tal-Kunsillier Charles Selvaġġi li kien ukoll ġa għarraf lill-Kunsill li dan se jkun msiefer fil laqgħa 53.
- 54.1.02 qara l-ittri ta' apologija tal-Kunsillier Alan Abela Wadge li talab li jkun skużat minħabba raġunijiet ta' saħħa.
- 54.1.03 Il-Kunsilliera Preżenti aċċettaw l-ittri ta' apologiji

54.2 Kunsiderazzjoni u Approvazzjoni tal-Minuti;

- 54.2.01 Il-minuti ta' Seduta Nru 53 ttieħdu bħala moqrija u saru xi korrezzjonijiet.
- 54.2.02 Il-minuti ġew approvati unanimament.

54.3 Komunikazzjoni mis-Sindku;

- 54.3.01 Is-Sindku Margaret Baldacchino Cefai ppreżentat fuq il mejda korrispondenza mir-Reġjun Ċentrali dwar l-ittri Legali rata tal-avukat <dc 54/3/1> u spjegat kif se tintbagħat ittra legali u rata tal-avukat kif għanda titħallas biex jingabru dawk iċ-ċitazzjonijiet li għadhom pendenti.
il-Viċi Sindku Alex Sciberras qal li hemm bżonn naraw għal liema tip ta' ċitazzjonijiet naqblu li tintbagħat ittra legali għax hemm ħafna antiki.
il-Kunsilliera Preżenti ddiskutew u qablu li għandu issir sforz biex jingabru dawk iċ-ċitazzjonijiet kollha li jistgħu jingabru.
- 54.3.02 Is-Sindku Margaret Baldacchino Cefai ppreżentat fuq il-mejda korrispondenza u pjanta mill-Kunsill ta' studenti tal-G.F. Abela Junior College <dc 54/3/2> u spjegat kif dawn qed jitolbu l-approvazzjoni tal-kunsill biex teħel tinda mal-pilastri tal-Junior College biex toffri kenn għal l-istudenti mit-temp ħażin sakemm ikunu qed jistennew barra.
il-Kunsilliera Preżenti ddiskutew u qablu li sakemm dan il-proġett tat-tinda ikun approvat mill-Awtorità tal-ippjanar, mhux se joħloq l-ebda ostaklu jew inkonvenjent fuq il-bankina u mhux se ssir ħsara lis-sigar. Il-Kunsill tal-istudenti jistgħu jagħmlu il-proġett għas-spejjez tagħhom.
- 54.3.03 Is-Sindku Margaret Baldacchino Cefai ppreżentat fuq il-mejda r-rapport dwar l-istat ta' Triq is-Sarg <dc 54/3/3> u għarrfet lill-kunsilliera li kif kien diskuss fis-seduta L7-53 dan bagħtitu għall-attenzjoni ta' Trasport Malta.
- 54.3.04 Is-Sindku Margaret Baldacchino Cefai ppreżentat fuq il-mejda pjanta u permess tal-Awtorità għall-ippjanar. <dc 54/3/4> għall-approvazzjoni tal-kunsill għall-alterazzjoni u tisbieh fi Triq Oscar Zammit k/m Triq John Borg

Il-Kunsilliera Preżenti ddiskutew il-proġett propost u qablu li sakemm dan il-proġett huwa approvat mill-Awtorità tal-ippjanar, awtoritajiet oħra konċernati u bil-kundizzjoni li s-sidien għandhom javżaw u jiddiskutu mal-kunsill fejn hemm bżonn isir ċertu xogħol li jista' jwassal li dan joħloq ostaklu, inkonvinjent jew ħsara fil-bankina u propjetà oħra tal-kunsill.

- 54.3.05 Is-Sindku Margaret Baldacchino Cefai ppreżentat fuq il-mejda pjanta ta-rotta <dc 54/3/5> u talba mill-Kappillan għal *no objection* biex jagħmel permess tal-Pulizija għal purċissjoni bis-Salib nhar 1 ta' Marzu fil-5 ta'filgħaxija

il-Kunsilliera Preżenti ddiskutew ir-rotta u ma jarawx li jista' jinħoloq problema ta' traffiku sakemm ikun hemm uffiċjali tal-pulizija jieħdu ħsieb u japprovaw li għandha ssir Nota ta' *no objection* .

- 54.3.06 Is-Sindku Margaret Baldacchino Cefai għarrfet lill-kunsilliera preżenti li waslu żewġt inviti għal quddiesa mill-Kappillan, wieħed għall-okkażjoni f'għeluq il-150 sena parroċċa u ieħor għall-okkażjoni fejn ser ikun hemm il-President ta' Malta, l-Eċċellenza Marie Louise Coleiro Preca.
Is-Segretarju Eżekuttiv Alan Vella għarraf lill-Kunsilliera li dawn l-inviti se jagħmel scan u jibgħatu email.

- 54.3.07 Is-Sindku Margaret Baldacchino Cefai ppreżentat fuq il-mejda pjanti u permess mill-Awtorità tal-ippjanar għall-pletform fi Triq il-Parroċċa.<dc 54/3/7> u għarrfet lill-kunsill li l-applikant talab lill-kunsill biex jgħolli , jirrangja u jagħmel tibdil fuq il-bankina biex ikun jista' ipogġi din il-pletform livell.

il-Kunsilliera Preżenti ddiskutew u osservaw li dan il-proġett biex issir hemm bżonn jagħmel ċertu xogħol fuq il-bankina li jista' ma jkunx konformi u joħloq inkonvenjent lill-girien. Minkejja l-applikant għandu l-permessi meħtieġa. Il-kunsill huwa tal-fehma li l-kunsillier Emanuel Brincat u s-Segretarju Eżekuttiv għandhom imorru jiċċekkjaw u jiddiskutu t-tip ta'xogħol li dan għandu pjan jagħmel u fejn hemm bżonn jirrangja. L-approvazzjoni tal-kunsill tingħata jekk L-applikant josserva l-istruzzjonijiet mgħoddija lilu.

- 54.3-.08 Is-Sindku Margaret Baldacchino Cefai għarrfet lill-kunsilliera preżenti li l-Każin tal-Banda Melita gie mghazul minn fost il-baned ta' Malta sabiex jgħati numru ta' kuncerti fi Brussell u talbu biex itellgħu magħhom l-istandard tal-kunsill.

Il-Kunsilliera Preżenti ddiskutew u osservaw li l-istandard li hemm huwa qadim u li hemm bżonn jinbidel u ddeċidew li wasal iż-żmien li dan issir gdid u għandhom jingabru l-istimi għall-materjal ħalli dan isir. Kien hemm qbil unanimu li l-istandard għandu jiġi ppreżentat wkoll għal din l-okkażjoni.

54.4 Tweġibiet għall-Mistoqsijiet tal-Kunsillieri;

Is-Segretarju Eżekuttiv Alan Vella ta' tagħrif dwar żviluppi minn punti fis-Seduta Nru 53 u wieġeb għal xi mistoqsijiet tal-Kunsilliera.

- 54.4.01 Is-Segretarju Eżekuttiv Alan Vella għarraf lill-kunsill dwar l-ittra li intbghatet lill-*NextBike* biex ineħhi il-*bike stands*. Is-sur Camilleri talab lil Emanuel Brincat biex jagħmel laqgħa mal-Kunsill izda ma bghatx talba bil-miktub.

Is-Sindku Margaret Baldacchino Cefai qalet li xtaqet tiċċara punt fejn kienet qed iddur ix-xniegħa li hi qed taħdem biex dan ma jkunx jista' jopera izda l-fatti huma li hija waħda mill-kunsilliera li qablu ma' dan il proġett.

- 54.4.02 Is-Segretarju Eżekuttiv Alan Vella qal li fis-seduta preċedenti kellu jivverifika ma' Kunsilli oħra x'għamlu u staqsa lil Ta' Xbiex li taw permess għal *stand* u dan wahħluh izda miegħu wahħal *stand* ieħor bla permess u issa qed jitolbuh iżarma waqt li l-Gżira u tas-Sliema tawh permess.

Il-Kunsilliera Preżenti ddiskutew li għalkemm fil-prinċipju il-proġett huwa tajjeb jibqa' il-fatt li *NextBike* ma tawx informazzjoni korretta u seta' tefa' dell ikrah fuq il-kunsill li ta permess għall-attività kummerċjali llegali. Izda jekk dan iġib il-permessi neċessarji biex jopera u jidher ċar li kunsilli oħra taw permess, allura l-kunsill jista' jipprova jiddiskuti u jekk ikun sodisfatt jagħti il-permessi meħtieġa għal perjodu ta' żmien.

- 54.4.03 Is-Segretarju Eżekuttiv Alan Vella għarraf lill-kunsill dwar ir-rapport finanzjarju. Il-Kopja tar-rapport gie mgħoddi lid-Dipartiment għal Gvern Lokali. Lill-Awditur Ġenerali u L-awdituri tal-Kunsill. L-awditjar se jsir fit-13 ta' Marzu

- 54.4.04 Is-Segretarju Eżekuttiv Alan Vella għarraf lill-kunsill dwar xogħolijiet ta'manutenzjoni li kellhom isiru go Skate Park Is-sur John Micallef mar jagħmel verifika u ikkonferma li ix-xogħol sar.

- 54.4.05 Is-Segretarju Eżekuttiv Alan Vella għarraf lill-kunsill dwar abbużi ta' parkeġġ mill-vetturi ta' Titan fejn saret laqgħa it-Tlieta 21 ta' Frar fil- 11:00 am mad-direttur u l-avukat fl-uffiċji ta' Titan. Minn naħa tal- Kunsill Lokali, kien hemm is- Segretarju Eżekuttiv u l-Kunsillier Maurice Agius

- 54.4.06 Is-Segretarju Eżekuttiv Alan Vella għarraf lill-kunsill dwar il-parkeġġ ta' Triq il-Wied ma' *Bluecross animal clinic*, għadna ma' hadniex risposta.

- 54.4.07 Is-Segretarju Eżekuttiv Alan Vella għarraf lill-kunsill dwar il-ħlas dovut mill-Green MT li ntbagħat *statement* ieħor u ittra fejn tlabna biex iħallsu s-somma dovuta sa 28 ta' Frar. Jekk is-somma ma titħallasx se jmexxu bl-avukat.

- 54.4.08 Is-Segretarju Eżekuttiv Alan Vella għarraf lill-kunsill dwar il-*bus shelters*. Għadna ma rajna l-ebda żvilupp. Sar kuntatt ma' Kevin Zahra ta' trasport Malta u qed nistennew risposta
- 54.4.09 Is-Segretarju Eżekuttiv Alan Vella għarraf lill-kunsill dwar abbużi ta' skart. Qed inċemplu l-LESA fejn ikun hemm ħafna rapporti ripetuti go ċertu toroq. L-Uffiċjal responsabbli tal-LESA enforcement avza li ga bdew bir-ronda.
- 54.4.10 Is-Segretarju Eżekuttiv Alan Vella għarraf lill-kunsill dwar il-proġett tal-Kunsill Żgħażaġh. Il-kopja tal-Kuntratt iffirmata waslet il-Kunsill flimkien ma' ċekk għan-nofs l-ammont allokati mill-Aġenzija Żgħażaġh.
- 54.4.11 Is-Segretarju Eżekuttiv Alan Vella għarraf lill-kunsill dwar servizz jew xiri ta' CCTV kameras li qed jingabru l-istimi.
- 54.4.12 Is-Segretarju Eżekuttiv Alan Vella għarraf lill-kunsill dwar it-talba ta' ħlas għad-danni mis-Sur Clayton Camilleri għal ħsara li għamel fir-rim, minħabba ħofra, li kienet approvata mill-Kunsill, li dan għadu ma' gābx ir-riċevuta biex inkunu nistgħu inħallsu.
- Is-Segretarju Eżekuttiv Alan Vella għarraf lill-kunsill dwar it-talba ta' Sur Christopher Saliba li dan għadu ma' gāb xejn bħala prova tal-incident u l-claim ser jingħalaq.
- 54.4.13 Is-Segretarju Eżekuttiv Alan Vella għarraf lill-kunsill dwar il-ħasil tat-tbajja mal-art f'Misraħ San Guzepp li qed jingabru l-istimi għal xiri ta' magna jew għal servizz ta' ħasil tal-art darbtejn fis-sena biex naraw x' jaqbel. Ġiet diskussa ukoll il-proposta biex naraw jekk nistgħux ninkludu dan is-servizz għal meta jkun hemm bżonn biss mat-tender tal-knis u tindif.
- 54.4.14 Is-Segretarju Eżekuttiv Alan Vella għarraf lill-kunsill dwar sinjali sofor quddiem garaxxijiet mhux użati fi Triq H. Calleja Schembri. Tneħha wieħed u sar parkeġġ quddiem wieħed mill-garaxxijiet msemija. Is-sid baġhat korrispondenza <dc 54/4/14>fejn qed jgħid li dan il-garaxx qed jintuża mit-tifel tiegħu u qed jitlob li dan jerga isir kif kien.
- Il-Kunsilliera Preżenti ddiskutew u qablu li għandu jerga jiġi verifikat li dan il-garaxx mhux jintuża jew ma tidholx karozza fih u jekk hemm bżonn jissejġu il-pulizija.
- 54.4.15 Is-Segretarju Eżekuttiv Alan Vella għarraf lill-kunsill dwar skeda ta' informazzjoni fid-dettal ta' xogħol kollu li hemm bżonn issir fit-toroq biex nieħdu idea ċara ta' kemm tista' tiġi tiswa l-ispiża u nippjanaw sew. Bida xogħol biex niġbru l-informazzjoni ta' dak kollu li hemm fit-toroq permezz ta' inventarju. Dan jinkludi parkeġġ, linji sofor, blu sticker, dawl, bins eċċ.

- 54.4.16 Is-Segretarju Eżekuttiv Alan Vella għarraf lill-kunsill dwar talba ta' *zebra Cross* oħra go Triq Rue D'Argens. Għad m'hemm l'ebda risposta.
- 54.4.17 Is-Segretarju Eżekuttiv Alan Vella għarraf lill-kunsill dwar il-funtana go Triq Victor Denaro, li din għanda titnaddaf flimkien mal-funtani l-oħra. L-ilma qed jitbattal mill-kuntrattur u jitnaddfu mill-ħaddiema tagħna .
- 54.4.18 Is-Segretarju Eżekuttiv Alan Vella għarraf lill-kunsill dwar ilmenti fuq Triq is-Sarg, li kif gie kkomunikat qabel tlesta r-rapport mill-perit u gie mgħoddi lill-Trasport Malta mis-Sindku.
- 54.4.19 Is-Segretarju Eżekuttiv Alan Vella għarraf lill-kunsill dwar Il-Kamera li giet installata fejn il-*Bring in Site* go Triq Victor Denaro. Il-*Green Pack* ġa baġhatu xi footage li matul il-ġurnata huma ċari bil-kulur. Mal-lejl dawn huma iswed u abjad iżda ċari wkol. Gie nnotat li hemm bżonn ta' ftit adjustament fl-angolu minħabba n-numru tal-karrozzi. Fadal biss li xi ħadd ikunu jista' jagħrraf in-nies li jistgħu jinqabdu fil-fatt mill-kamera.
- 54.4.20 Is-Segretarju Eżekuttiv Alan Vella għarraf lill-kunsill dwar żewġ *payphone stands* li jidher li mhux qed jiġu wżati li l-kumpanija Go mgħarrfa li l-Kunsill approva u li jistgħu jmexxu.
- 54.4.21 Is-Segretarju Eżekuttiv Alan Vella għarraf lill-kunsill dwar ċirkulari 50/2016 mingħand ir-Regjun Ċentru rigward il-kuntratti tad-dawl, jekk il-Kunsill jaqbilx li dan isir bħala kuntratt wieħed ċentrali mir-Regjun. Gie mgħarraf bid-deċiżjoni tal-Kunsill li dan għandu issir bħala separat mill-Kunsill Lokali l-Imsida.
- 54.4.22 Is-Segretarju Eżekuttiv Alan Vella għarraf lill-kunsill dwar flus ta' allowance lill-kunsilliera. Harget ċirkulari li tirregola l-allowance li intbġhatet ukoll lill-kunsilliera. Din tagħti struzzjonijiet lill-Kunsilliera ta' kif għandhom jiktbu lis-Segretarju Eżekuttiv f'każ ta' assenza b' appologija. Kunsilliera li ma jistgħux jattendu minħabba raġuni ta' saħħa jridu jipprezentaw ċertifikat mediku.
- 54.4.23 Is-Segretarju Eżekuttiv Alan Vella għarraf lill-kunsill dwar il-ħofra li qed tikkawża inkonvenjent ta' riħa tinten go Triq il-Principessa Margerita .Qed jiġi vverifikat ta' min hija l-propjetà biex isir kuntatt magħhom ħalli din tiġi mnaddfa.
- 54.4.24 Is-Segretarju Eżekuttiv Alan Vella għarraf lill-kunsill dwar talba biex jibdw isiru lezzjonijiet ta' Drama ġol-binja tal-Kunsill. Għandu isir avviż biex jeħel go noticeboard u l-kunsill qabel li r-residenti tal-Imsida ikunu b xejn.

- 54.4.25 Is-Segretarju Eżekuttiv Alan Vella għarraf lill-kunsill dwar talba għall-permess mis-Sur Jason Jones biex jagħmel *setup* bħal tas-sena l-oħra fuq il-bankina quddiem il-ħanut tiegħu. Dan gie l-uffiċju u Segretarju Eżekuttiv spjegalu bil-problema tat-tapit u l-*Bye Law* tar-reklamar. Is-Sur Jones fehem il-problema tat-tapit u ħallas tal-istandard.
Is-Sur Maurice Agius qal li il-*Valentine's Day* għaddiet u dan għadu armat.
- Is-Segretarju Eżekuttiv Alan Vella wieġeb li s-Sur Jones talbuh biex iżarma l-istandard jew iħallas skond il-*Bye Law* għal sena u dan qed jikkunsidra jekk dan jagħmilx permess għal sena
- 54.4.26 Is-Segretarju Eżekuttiv Alan Vella għarraf lill-kunsill dwar il-karozzi li qed jgħaddu b'velocità qawwija go Triq Il-Makna tas-Serrar. Bghatna għall-stima biex tehel *speedsign* ta' 15km
- 54.4.27 Is-Segretarju Eżekuttiv Alan Vella għarraf lill-kunsill dwar talba mill-Kumitat Amministrattiv Swatar biex jehel arblu tad-dawl go *traffic island* fejn il-*Bring in Site* tas-Swatar. Giet ppreparata u saret applikazzjoni għad-dawl mal-Enemalta.
- 54.4.28 Is-Segretarju Eżekuttiv Alan Vella għarraf lill-kunsill dwar id-dokument tat-Tender ta' Gbir ta' Skart u knis li dawn kwazi lesti u jonqos biss li jigi vverifikat in-numru ta' *bins* fir-rota. Dan qed isir flimkien mal-inventarju tat-toroq. Meta t-tender ikun ppreparat dan għandu jintbghat lid-DLG biex jigi ccekkjat li huwa korett u wara jitle' *online* permezz tal-ePPS.
- 54.4.29 Is-Segretarju Eżekuttiv Alan Vella għarraf lill-kunsill dwar l-arblu tal-ġostra mitluq f'Misraħ San Guzepp. Il-persuna li tiegħu ħsieb giet mitluba biex dan jittneha u li dan avvżat li se jittneha fl'20 ta' Frar.
Is-Sur Lino Bartolo qal li l-arblu hemm għadu.
Is-Segretarju Eżekuttiv Alan Vella wieġeb li ha jerga jibgħat lis-Sur John Micallef biex jara meta dan l-arblu se jittneha.
- 54.4.30 Is-Segretarju Eżekuttiv Alan Vella għarraf lill-kunsill dwar tbatijiet ta' għarar li qed ibati sid il-ħanut Queen Ann furniture. Ktiberna lill-WaterServices minħabba it-tappieri li qed ifuru ta' spiss. Gie nnotat li kien qed isir xogħol f'dawn l-ahhar granet u vverifikajna li dawn qed jitnaddfu.
- 54.4.31 Is-Segretarju Eżekuttiv Alan Vella għarraf lill-kunsill dwar l-ilma tal-ġibjun dejjem qed jigi aħdar u l-problema b'riħa ta' drenagg. Baghtna *email* lill *-cleansing department* biex jitbattal u jitnaddaf.
Is-Sur Maurice Agius staqsa jekk il-kunsill jistax jagħmel devoluzzjoni u b'shab mal privat jagħmlu parkegg.
Is-Sindku Margaret Baldacchino Cefai wieġbet li hemm pjan biex dan jsir kumpless sportiv
il-Viċi Sindku Alex Sciberras qal li dan kienu ippruvaw jagħmlu devoluzzjoni tiegħu iżda gie rrifjutat.

Is-Sur Maurice Agius ippropona li alumenu sakemm isir xi haġa dan għandu jitbattal

- 54.4.32 Is-Segretarju Eżekuttiv Alan Vella għarraf lill-kunsill dwar rapport li Triq Monsinjur D'Andria giet magħluqa bla permess biex tinħatt merkanzija tal-BusyBee minn fuq trakk fejn żamm serbut traffiku. Għamilna kuntatt mas-sur Jeffrey Friggieri tal-BusyBee li wiegħed li ser jieħu ħsieb li dan ma jergax jigri.
- 54.4.33 Is-Segretarju Eżekuttiv Alan Vella għarraf lill-kunsill dwar bżonn li tigi deċiża d-data għal meta ser issir il-laqqgħa annwali għar-residenti. Din giet deċiża li ser ssir fil-21 ta' Marzu.
- 54.4.34 Is-Segretarju Eżekuttiv Alan Vella għarraf lill-kunsill dwar il-pjan propost ta' *traffic management* ta' Triq San Alwig. Intbghatu l-ittri lir-residenti tat-toroq imsemmija u daħlu bosta suggerimenti.
- Is-Sur Maurice Agius qal li ta' Xmiexi hadd ma haddhom
- Is-Segretarju Eżekuttiv Alan Vella wiegħed li pprepara 550 ittra għal kull residenza li hemm u l-haddiema tal-kunsill qassmuhom kollha bieb bieb u dawn ġew mqassma. Meta sema' li xi hadd qal li dawn ma waslux avża lill kullhadd li jekk għal li jista' jkun xi hadd jirċievi lment li dawn ma waslulhomx jinfurmaw lill kunsill u nagħmlulu kopja.
- Is-Sindku Margaret Baldacchino Cefai spjegat li l-maġġoranza li wiegħbu jaqblu u dawk li ma jaqblux ir-raġuni li taw hija minħabba il-wied.
- il-Viċi Sindku Alex Sciberras spjega li din hija bi prova u sakemm tkun hekk jista' jigi analizzat ir-riskju ta' li jista' jinqala.
- Is-Sur Matthew Agius 19:00:00 ingħaqad mal-kunsill.
- Is-Sur Matthew Agius qal li hu ma jaqbilx mal-ittra u lanqas mat- toroq li ntbghatu biss, għax kellhom jiġu inklużi anke r-residenti taz-zona.
- Is-Sur Lino Bartolo fakkar li din giet deċiża wara dibattitu u anke konsultazzjoni bejn il-kunsilliera kollha anke kif għandha tkun l-ittra.
- il-Kunsilliera prezenti ddiskutew u qablu li kif kien deċiż qabel li għandha issir il-laqqgħa u din għanda tissejjah fil-21 ta' Marzu bejn il- 5:30 pm u 6:30 pm, qabel il-laqqgħa Annwali għar-residenti. Gie deċiż li għandu jkun hemm rappreżentant minn Trasport Malta.

54.5 Items oħra ta' Xogħol ieħor tal-Kunsill Lokali li jkunu meħtieġa;

- 54.5.01 Is-Segretarju Eżekuttiv Alan Vella ppreżenta fuq il-mejda il-proposti għall-estimi finanzjarji għas-sena 2017 u spjega li dan jirrifletti s-sitwazzjoni finanzjarja tal-kunsill u maħsub biex bhas-sena ta' qabel nirrangaw u possibbilment noħorgu miz-zona negattiva.
- il-Viċi Sindku Alex Sciberras qal li hemm bżonn inkunu prudenti u naraw għall-liema tip ta xogħol irridu nagħmlu u mil-liema fondi nistgħu nagħmlu użu. Tkellem dwar it-toroq u l-bankini sa fejn jista' jasal il-kunsill u fejn hemm bżonn nitolbu lill-Trasport Malta.

54.5.02 Is-Sur Maurice Agius ippropona biex niktbu lil tal-ħwienet kollha, għax hawn ħafna *Unloading Bays* mhux kif suppost. Staqsa jekk il-kunsill jistax jagħmel parkeġġ flok Unloading Bay li hemm go Triq it-Tabib Robert Naudi <dc 54.5.02> u aktar 'il fuq fejn ta' Nissan. Talab biex hemm jittnehew it-Tabelli. Semma ukoll li go Triq il-Baċir saret kaxxa safra flok bajda quddiem garaxx li huwa jintuża bħala store.

Is-Segretarju Eżekuttiv Alan Vella wieġeb dwar il-marki ta' Triq il-Baċir li kien sar żball u gie rranġat.

Il-Kunsilliera prezenti ddiskutew u qablu li jekk mhux fejn każi ta' bżonn, ma jsir l-ebda refreshing ta' kaxxi individwali, iżda isiru triq triq u fejn hemm dubju nitolbu lill-Trasport Malta għal verifika.

54.4.03 Is-Sur Maurice Agius qal li fi Triq John Borg hemm *bin* li qed jiġi wżat għal boroż is-suwed u talab biex jinqala' u jeħel aktar 'il fuq viċin l-arja fejn ikun hemm l-istudenti.

Is-Sur Lino Bartolo ppropona biex niktbu lill-Kumpanija li tikri il-*Junior College* fis-sajf, biex jagħmlu *sponsor* għat-tindif, minħabba li dan qed iġib miegħu ħafna attività u skart bin-numru kbir ta' studenti fiz-zona.

54.4.04 Is-Sinjura Romina Galea tkellmet fuq bosta rapporti li jaslulha minn residenta, li hemm abbuż ta' rimi ta' skart fi Triq it-Torri u pproponiet li isiru xi stickers jew tabella biex almenu javżaw lil min qed jabbuża li l-kunsill induna b'dan l-abbuż. Hawn kompliet tispjega li hemm persuna li qed tħalli Van bil-kaxxa li jkun mimli skart u xi nies oħra li imorru jqalbu fih u jieħdu li jgħodd għalihom u jhallu mandra bil-kumplement, apparti r-riħa t'awrina li jkun hemm. Kompliet tispjega li din il-persuna, sid il-van, ir-residenti taz-zona ġieli kellmuh iżda dan ma jgħatix każ.

Is-Segretarju Eżekuttiv Alan Vella ha nota tad-dettalji u se jitlob lill-LESA tagħmel xi rondi hemm u jekk ikun hemm bżonn jagħmel rapport lill-pulizija

54.4.05 Is-Sur Maurice Agius ta' dettalji dwar laqgħa mal-*Green Pak* u ta rendikont dwar punti fid-diskussjoni fosthom li hemm pjan biex isir kampanja edukattiva u il-progress qawwi li sar minn meta ttiehdet id-deċiżjoni li skart riċiklat jingabar darba fil-ġimgha biss. Kompla jispjega li fejn jidhol ġbir ta' ħġieġ, għad m'hemmx riżultati tajba u li l-kumpanija ma tagħmilx sponsor iżda tagħti premju ta' ammont ta' flus li jista' jintuża sa dak l-ammont go xi proġett

Is-Sur Lino Bartolo ta dettalji dwar laqgħa mal GWU dwar il-monument fuq il-post u dawn raw x'jista' isir biex nirrangaw xi problemi fis-sistema tad-dawl u ilma. Ta tgharif li l-ħaddiema għandhom iduru l-funtani tal-monument u se jitwaxx il-pompi biex dan jiħaddem u jkun jista' jiġi verifikat jekk l-ilma hux jinġela fis-sistema. Semma ukoll li l-GWU ser iwaħhal minflok, *lights* aktar ekonomiċi bi prova u li tinsab f' diskussjonijiet biex l-MCAST tinkludi il-monument f'proġett ta' restawr.

- 54.4.06 Is-Sur Lino Bartolo staqsa jekk jistax isir xi haġa dwar il-konsum ta' dawl għoli li qed ikollu l-kunsill minhabba s-servizzi li qed jinghataw fic-centru u ppropona li għandu jizdied il-prezz tal-kiri biex alumenu dan jigi kopert jew isir xogħol fis-suffet biex dan ikun magħluq u ma jhallix li l' AC jibqa jagħti l-hin kollu għax qed jifrex ma' kulimkien.
- Is-Segretarju Eżekuttiv Alan Vella wieġeb li għandu isir xi haġa rigward *timers* li jitfu s-sistema mal-lejl għax ġieli dan jibqa' għaddej mal-lejl. Fejn jidhol iżolar tal-kmamar hemm bżonn issir xi haġa u għandna nitolbu parir.

54.7 Kunsiderazzjoni u Approvazzjoni tal-iskeda ta' pagamenti;

- 54.7.01 Is-Segretarju Eżekuttiv Alan Vella poġġa fuq il-mejda l'Iskeda 6 sa' 8 ta' ħlasijiet għall-approvazzjoni tal-membri. Liskeda giet approvata unanimament.

54.8 Tmiem tal-laqgħa u data tas-seduta li jmiss.

- 54.8.02 Il-laqgħa intemmet fit-8:20 ta' filgħaxija u giet aġġornata għall-14 ta' Marzu 2017 fil-5:30 ta' filgħaxija.

Minuti konfermati, illum 28 ta' Marzu 2017

IFFIRMATA

Margaret Baldacchino Cefai
Sindku

Alan Vella
Segretarju Eżekuttiv